

प्रदेश को वन ट्रिलियन डॉलर की अर्थव्यवस्था बनाने के लिए सभी विभाग तत्परता से करें कार्य: सुरेश खन्ना

वाराणसी ।

उत्तर प्रदेश के वित्त एवं संसदीय कार्य मंत्री तथा वाराणसी जनपद के प्रभारी मंत्री सुरेश खन्ना ने शनिवार को जनपद में विभिन्न गतिमान विकास परियोजनाओं की प्रगति की समीक्षा की। उन्होंने अधिकारियों से प्रदेश को वन ट्रिलियन डॉलर की अर्थव्यवस्था बनाने के लक्ष्य में वाराणसी के सक्रिय योगदान को सुनिश्चित करने का आह्वान किया।

बैठक की शुरुआत में जिलाधिकारी सत्येन्द्र कुमार ने पुष्पगुच्छ भेंट कर मंत्री का स्वागत किया। इसके पश्चात मुख्य विकास अधिकारी हिमांशु नागपाल ने जिले में संचालित योजनाओं और ट्रिलियन डॉलर अर्थव्यवस्था की दिशा में जिले के प्रयासों की जानकारी प्रजेंटेशन के माध्यम से दी।

विकास कार्यों की समीक्षा और सख्त निर्देश : प्रभारी मंत्री ने जल जीवन मिशन की समीक्षा करते हुए निर्देश दिए कि शहरी और ग्रामीण क्षेत्रों में सड़क मरम्मत (रोड रेस्टोरेशन) कार्यों की जांच स्थानीय विधायकों की उपस्थिति में पांच-पांच स्थानों पर कराई जाए। उन्होंने कहा कि मरम्मत कार्य पूरी तरह से गुणवत्तापूर्ण हों,

पुलिस का 5 घंटे चला धरपकड़ अभियान, 87 अभियुक्त गिरफ्तार

फिरोजाबाद ।

जनपद पुलिस ने शनिवार की रात्रि में पांच घंटे अभियान चलाकर 87 अभियुक्तों को गिरफ्तार किया है। गिरफ्तार अभियुक्त विभिन्न मुकदमों में वांछित अभियुक्त है जो फरार चल रहे थे।

वरिष्ठ पुलिस अधीक्षक सौरभ दीक्षित द्वारा वारंटियों, एनबीडब्लू व एसआर केसों में वांछित अभियुक्तों के विरुद्ध शनिवार की रात्रि को 12.00 बजे से सुबह 05.00 बजे तक अभियान चलाया। इस अभियान के अन्तर्गत जनपदीय पुलिस द्वारा कुल 79 एनबीडब्लू वारंटों, 6 एस आर केस में वाँछित व 2 अन्य वांछित अभियुक्त को गिरफ्तार किया गया है। जिनमे थाना उत्तर ने 2, थाना दक्षिण ने 8, थाना रसूलपुर ने 6, थाना रामगढ़ ने 2, थाना टूंडला ने 5, थाना पचोखरा ने 3, थाना नारखी ने 6, थाना राजाबली ने 1, थाना नगला सिंधी ने 2, थाना सिरसागंज ने 9, थाना नगला खंगर ने 2, थाना नसीरपुर ने 2,

कहीं भी उबड़-खाबड़ या अधूरा कार्य स्वीकार्य नहीं होगा।

शहर में यातायात जाम की समस्या के समाधान के लिए मंत्री ने पुलिस और नगर निगम को संयुक्त रूप से सड़क किनारे थिल लगाने, वन-वे ट्रैफिक व्यवस्था लागू करने, और अतिक्रमण हटाने के लिए ठोस कार्य योजना बनाने के निर्देश दिए।

सरकार के जन योजनाओं के प्रचार-प्रसार पर जोर

मंत्री खन्ना ने जनप्रतिनिधियों से आग्रह किया कि वे मत्स्य विभाग, मुख्यमंत्री युवा स्वरोजगार योजना और अन्य अनुदानित योजनाओं का व्यापक प्रचार-प्रसार करें, जिससे जरूरतमंद लाभार्थियों तक योजनाओं का लाभ पहुंच सके। उन्होंने जिलाधिकारी को प्राथमिक और द्वितीयक क्षेत्रों से संबंधित योजनाओं पर एक कार्यशाला आयोजित करने का भी निर्देश दिया।

विद्युत विभाग पर सख्ती : लगातार मिल रही गलत बिजली बिलिंग की शिकायतों के बावजूद सुधार न होने पर मंत्री ने संबंधित अधिकारियों के विरुद्ध एफआईआर दर्ज कराने का निर्देश भी दिया।

विधायकों और मंत्रियों के सुझाव : प्रदेश के मंत्री रविन्द्र जायसवाल ने जिले में फूल, सब्जी उत्पादन और देशी नस्ल की गायों की मंडी शुरू करने का सुझाव दिया। आयुष राज्य मंत्री डॉ. दयाशंकर मिश्र ‘दयालु’ ने फालसा, महोगनी, लाल चंदन और सागौन के पौधों के विकास को प्रोत्साहन देने की बात कही। शहर दक्षिणी विधायक डॉ. नीलकंठ तिवारी ने राजघाट से रामनगर तक प्रस्तावित गंगा किनारे इलीवेटेड रोड परियोजना को गति देने और दालमंडी रोड निर्माण के लिए धनराशि शीघ्र जारी करने का अनुरोध किया। विधान परिषद सदस्य धर्मेन्द्र राय ने गंगा पार फुट ओवरब्रिज, सेंट्रल जेल को स्थानांतरित कर उद्योग मंडी स्थापित करने, और बिजली समस्याओं के समाधान पर जोर दिया। बैठक के समापन पर जिलाधिकारी सत्येन्द्र कुमार ने आभार जताया।

प्रधानमंत्री कार्यालय में जनसुनवाई

समीक्षा बैठक से पूर्व मंत्री सुरेश खन्ना ने प्रधानमंत्री नरेंद्र मोदी के संसदीय जनसंपर्क कार्यालय में जनसुनवाई की। उन्होंने फरियादियों की समस्याओं के त्वरित समाधान के लिए संबंधित अधिकारियों को आवश्यक निर्देश दिए।

उत्तर प्रदेश के मंत्रियों, भाजपा नेताओं ने सुनी प्रधानमंत्री के ‘मन की बात’

लखनऊ। उत्तर प्रदेश के मुख्यमंत्री योगी आदित्यनाथ, दोनों उपमुख्यमंत्रियों ब्रजेश पाठक एवं केशव प्रसाद मौर्य सहित मंत्रियों, भाजपा नेताओं ने प्रधानमंत्री नरेन्द्र मोदी के ‘मन की बात’ सुनी और पहलगाम के आतंकी हमले पर प्रधानमंत्री मोदी के सीधे संदेश पर संतुष्टि जाहिर की।

मुख्यमंत्री योगी आदित्यनाथ ने मन की बात कार्यक्रम के लिंक को सोशल मीडिया पर साझा किया। वहीं उपमुख्यमंत्री केशव प्रसाद मौर्य ने प्रधानमंत्री नरेन्द्र मोदी की कही बातों को लिखकर एक्स पर साझा किया। उपमुख्यमंत्री ब्रजेश पाठक ने भाजपा कार्यकर्ताओं के साथ मन की बात को सुना तो बाराबंकी के नराकबूलपुर में पहुंचें जलशक्ति मंत्री स्वतंत्रदेव सिंह ने ग्रामीण क्षेत्र के भाजपा कार्यकर्ताओं के साथ मन की बात को ध्यानपूर्वक सुना। भारतीय जनता पार्टी के प्रदेश कार्यालय पर मौजूद प्रदेश पदाधिकारियों ने मन की बात सुनी और इस दौरान भाजपा के एक्स हैंडल से प्रधानमंत्री की कहीं हर वाक्य को लिखित रूप में साझा किया गया। जिससे ज्यादा से ज्यादा लोगों तक प्रधानमंत्री के मन की बात को पहुंचाया जा सके।

आतंकवाद और उसके मूल के खिलाफ होनी चाहिए निर्णायक लड़ाई : उमर

जम्मू (एजेंसी)। जम्मू-कश्मीर के पहलगाम में हुए आतंकी हमले के खिलाफ देशभर में विरोध देखने को मिला। जम्मू-कश्मीर के लोगों ने भी एकजुट होकर आतंकवाद के खिलाफ भारत सरकार से सख्त कार्रवाई की मांग की। इसी बीच रविवार को जम्मू-कश्मीर के मुख्यमंत्री उमर अब्दुल्ला ने आतंकवाद के खिलाफ समर्थन को और आगे बढ़ाने और आतंकवाद एवं उसके मूल के खिलाफ निर्णायक लड़ाई की बात कही।

नेशनल कॉन्फ्रेंस (एनसी) शासित जम्मू-कश्मीर के मुख्यमंत्री उमर अब्दुल्ला ने रविवार को सोशल मीडिया प्लेटफॉर्म एक्स पर पोस्ट करके आतंकवाद के खिलाफ निर्णायक लड़ाई की बात कही। उन्होंने लिखा कि पहलगाम आतंकी हमले के बाद, आतंकवाद और उसके मूल के खिलाफ निर्णायक लड़ाई होनी चाहिए।

भाजपा सरकार लगातार प्रोपेगेंडा पर काम कर रही :अखिलेश

लखनऊ (एजेंसी)। समाजवादी पार्टी के राष्ट्रीय अध्यक्ष अखिलेश यादव ने मुख्यमंत्री पर तीखा प्रहार करते हुए रविवार को कहा कि भाजपा की सरकार लगातार प्रोपेगेंडा पर काम कर रही है। उत्तर प्रदेश के पूर्व मुख्यमंत्री यादव ने सपा मुख्यालय में संवाददाता सम्मेलन को संबोधित करते हुए कहा कि हमारे मुद्दे आज भी बेरोजगारी के हैं- नौकरियां घट रही हैं, नौकरियों के अवसर खत्म हो रहे हैं, योग्यता के अनुसार काम नहीं मिल रहा है और सरकार सम्मानजनक रोजगार नहीं दे पा रही है। उन्होंने तंज कसते हुए कहा कि जिनके पास डिग्रियां हैं, उन्हें इस सरकार ने डिलीवरी ब्याय बना दिया है। सपा प्रमुख ने आरोप लगाते हुए कहा कि सरकार के लोग मिलकर संवैधानिक अधिकार नहीं दे रहे हैं।

नईदुनिया

नगर निगम में 14 करोड़ लाभ का बजट पास

उपसभापति को कराया गया पदास्थापित, कार्यकारिणी के नए सदस्यों का स्वागत

अयोध्या ।

नगर निगम की कार्यकारिणी की बैठक में वित्तीय वर्ष 2025-26 का बजट पास किया गया। इस मौके पर कार्यकारिणी में नवनिर्वाचित सदस्यों का माल्यापण कर स्वागत किया गया और निर्वाचित उपसभापति को पद स्थापित कराया गया।

शनिवार को महापौर महंत गिरीश पति त्रिपाठी की अध्यक्षता में नगर निगम कार्यकारिणी की बैठक हुई। जिसमें सर्वसम्मत से वित्तीय वर्ष 2025–26 में सात अरब 56 करोड़ 61 लाख 27 हजार रुपये अनुमानित आय एवं उसके सापेक्ष सात अरब 42 करोड़ 55 लाख 96 हजार रुपये व्यय प्रस्तावित किया गया।

महापौर के प्रस्ताव पर कार्यकारिणी ने रामपथ पर शराब एवं मांस की बिक्री पर पूर्णतया प्रतिबंध लगाने का प्रस्ताव पास किया और इस पर कार्रवाई के लिए जिलाधिकारी को पत्र भेजने का फैसला किया। पार्षद अनुज दास के प्रस्ताव पर बिना अनुमति चल रही प्राइवेट पार्किंग पर रोक लगाने का

फैसला किया गया। इसके साथ ही कॉमर्शियल होटल से निकलने वाले कूड़ा निस्तारण के लिए शुल्क लिए जाने का भी निर्णय किया गया। पार्षद विकास कुमार के प्रस्ताव पर कराए जा रहे विकास कार्यों का शिलालेख लगाने, सूर्यकुमार तिवारी के प्रस्ताव पर जलकल की दुकानों को आर्वाइट करने का निर्णय किया गया। उनके प्रस्ताव पर डिवाइन कंपनी के सर्वे कार्यों की समीक्षा पार्षदों के साथ तीन मई तक करने का फैसला हुआ।

पार्षद प्रिया शुक्ला ने डेकोरेटिव पोल के अनुक्षण का मुद्दा उठाया, जिस पर नगर आयुक्त संतोष कुमार शर्मा ने बचा हुआ कार्य पूर्ण जल्द करने का निर्देश दिया। इसके साथ ही रामपथ से जुड़ी 27 गलियों में जल निकासी के लिए नालियों की कनेक्टिविटी संबंधी अपूर्ण कार्य को 15 मई तक पूर्ण करने का निर्देश दिया। पार्षद विशाल पाल ने एक मीटर से अधिक गहरे नाले की सफाई करने के लिए मशीन क़य करने, जोन स्तर पर जन्म-मृत्यु कार्यालय खोलने का प्रस्ताव किया, जिस पर कार्यकारिणी ने सहमति जताई। नगर आयुक्त ने कहा

कि इसके लिए सीएमओ के स्तर से वेबसाइट उपलब्ध कराने के लिए पत्राचार किया जाएगा। पार्षद हरिश्चंद्र गुप्त ने गर्मी को देखते हुए जलापूर्ति सुनिश्चित करने के लिए खराब हैंडपंप को री-बोर करने का प्रस्ताव रखा, जिसे सदन ने स्वीकृति प्रदान की।

पार्षद चंदन सिंह ने निगम के कराए गए विकास कार्यों का भुगतान क्रमवार करने का सुझाव दिया, जिस पर सहमति जताई गई। नगर निगम के जन संपर्क अधिकारी मुकेश कुमार पाण्डेय ने बताया कि इस मौके पर कार्यकारिणी के नए सदस्यों विकास कुमार, जगत नारायण, चंदन सिंह, सूर्यकुमार तिवारी, प्रिया शुक्ला, विशाल पाल का स्वागत किया गया। इसके साथ ही पहलगाम के शहीदों को दो मिनट का मौन रखकर श्रद्धांजलि अर्पित की गई। बैठक में अपर नगर आयुक्त बागीश कुमार शुक्ल, शशि भूषण राय, सुमित कुमार, वित्त एवं लेखाधिकारी नरेंद्र प्रताप सिंह, मुख्य अभियंता पुनीत ओझा, सीटीएओ गजेंद्र कुमार, नगर स्वास्थ्य अधिकारी डॉ. राममणि शुक्ला आदि मौजूद थे।

महिला संबंधी अपराधों पर त्वरित कार्रवाई करें : एसपी सिटी

एसपी सिटी ने उत्कृष्ट कार्य करने वाले पुलिस कर्मियों को किया पुरस्कृत

मुरादाबाद ।

पुलिस अधीक्षक नगर कुमार रणविजय सिंह ने रविवार थाना मझोला का वार्षिक निरीक्षण किया। इस दौरान पुलिस अधीक्षक नगर ने सम्पूर्ण थाना परिसर का भ्रमण कर थाना कार्यालय, मालखाना, हलवाला, मेस, बैरक, कम्प्यूटर कक्ष आदि का निरीक्षण कर रजिस्टर्स, अभिलेखों के व्यवस्थित रख-रखाव तथा उन्हें अद्यावधिक रखने के लिए निर्देशित किया।

उन्होंने कहा कि महिला अपराधों के मामले में त्वरित कार्रवाई की जाए। एसपी सिटी ने उत्कृष्ट कार्य करने वाले पुलिस कर्मियों को पुरस्कृत भी किया। एसपी सिटी ने थाने में शस्त्रों की



स्थिति एवं साफ-सफाई तथा थाने पर खड़े वाहनो का निरीक्षण कर आवश्यक दिशा-निर्देश दिए। ई-मालखाने में माल मुकदमाती के व्यवस्थित रख-रखाव तथा नियमानुसार माल का विधिक निस्तारण सुनिश्चित करने के लिए निर्देश दिए। एसपी सिटी ने जनसुनवाई से सम्बन्धित शिकायती प्रार्थना पत्र के निस्तारण की समीक्षा की व महिला हेल्प डेस्क, पीवीआर, आईजीआरएस की समीक्षा करते हुए महिला पुलिस कर्मियों

को फरियादियों से अच्छे व्यवहार करने व उनकी समस्याओं को सुनकर गुणवत्तापूर्ण निस्तारण के लिए दिशा-निर्देश दिए एवं प्रत्येक जनशिकायत का फोडबैक स्वयं थाना प्रभारी को करने के लिए निर्देशित किया। पुलिस की विजिबिलिटी में सुधार एवं महिला संबंधी अपराधों पर त्वरित कार्यवाही के निर्देश दिए।

पुलिस अधीक्षक नगर कुमार रणविजय सिंह ने थाने में आईजीआरएस, पीवीआर के निस्तारण एवं महिला हेल्प डेस्क पर कार्यरत महिला पुलिस कर्मी एवं सुदृढ़ कानून व्यवस्था, प्रभावी विवेचना करने वाले उपनिरीक्षकों उत्कृष्ट एवं उल्लेखनीय कार्य करने पर उत्साहवर्धन करते हुए पुरुष्कृत किया गया।

पाकिस्तान ने नियंत्रण रेखा पर किया संघर्ष विराम का उल्लंघन

श्रीनगर (एजेंसी)। पाकिस्तानी सेना की चौकियों ने कश्मीर में नियंत्रण रेखा (एलओसी) के पार बिना उकसावे के छोटे हथियारों से गोलीबारी कर संघर्षविराम का उल्लंघन किया है। सेना के सूत्रों ने रविवार को बताया कि यह गोलीबारी लगातार तीसरी रात गई है। उन्होंने बताया कि कुपवाड़ा जिले के नौगाम सेक्टर और बारामूला जिले के बोनियार सेक्टर से गोलीबारी की खबर है। सेना ने गोलीबारी का प्रभावी ढंग से जवाब दिया। सेना के सूत्रों ने कहा कि 26 से 27 अप्रैल 2025 की रात को पाकिस्तान सेना की चौकियों ने तुतमारी गली (नौगाम सेक्टर) और रामपुर (बोनियार उरी) सेक्टरों के सामने के इलाकों में नियंत्रण रेखा के पार बिना उकसावे के गोलीबारी की। और हमारे जवानों ने गोलीबारी का प्रभावी ढंग से जवाब दिया। सुरक्षा सूत्रों ने बताया कि नौगाम सेक्टर में करीब दो घंटे तक भीषण गोलीबारी हुई। गोलीबारी रात करीब एक बजे शुरू हुई। गोलीबारी के दौरान किसी के हताहत होने की खबर नहीं है।

खाद्य सुरक्षा से किसान समृद्धि की ओर बढ़ने का समय: धनखड़

नई दिल्ली (एजेंसी)। उपराष्ट्रपति जगदीप धनखड़ ने रविवार को यहां कहा कि राष्ट्रीय कृषि एजेंडे के तहत अब खाद्य सुरक्षा से किसान समृद्धि की ओर बढ़ने का समय आ गया है। उन्होंने तमिलनाडु कृषि विश्वविद्यालय (टीएनएयू) में छात्रों और अन्य लोगों से कहा कि 46 प्रतिशत आबादी कृषि पर निर्भर है, जबकि इसका सकल घरेलू उत्पाद में केवल 16 प्रतिशत योगदान है। धनखड़ ने विकसित भारत के लिए कृषि- शिक्षा, नवाचार और उद्यमिता को प्रोत्साहन विषय पर अपनी बात रखते हुए कहा कि टीएनएयू जैसे संस्थानों को अनुभवी कृषि वैज्ञानिक डॉ. एमएस स्वामीनाथन की विरासत को आगे बढ़ाना चाहिए। स्वामीनाथन टीएनएयू के पूर्व छात्र थे। उन्होंने कहा कि सकल घरेलू उत्पाद में कृषि क्षेत्र के योगदान को बढ़ाने की जरूरत है। धनखड़ ने कहा कि भारत अब कृषि उत्पादों का शुद्ध निर्यातक है और हमारे कुल निर्यात में कृषि खाद्य उत्पादों का हिस्सा 11 प्रतिशत से अधिक है। उपराष्ट्रपति ने आगे कहा, आपको एक नया अध्याय लिखना होगा। अब समय आ गया है कि हमारे राष्ट्रीय कृषि एजेंडे को खाद्य सुरक्षा से आगे बढ़ाया जाए, हमें खाद्य सुरक्षा से किसान समृद्धि की ओर बढ़ना चाहिए।

पाकिस्तान-भारत के बीच तनाव, परमाणु युद्ध नहीं होगा:आसिफ

इस्लामाबाद (एजेंसी)। जम्मू-कश्मीर के पहलगाम में 22 अप्रैल को हुए आतंकवादी हमले के बाद भारत और पाकिस्तान के बीच तनाव का माहौल व्याप्त है और भारत के रुख से पाकिस्तान दहशत में है। पाकिस्तानी रक्षा मंत्री ख्वाजा मुहम्मद आसिफ ने स्पुतनिक के बात करते हुए कहा कि मैं नहीं समझता कि परमाणु युद्ध होगा। भारत और पाकिस्तानमन दोनों के पास परमाणु हथियार हैं। गौरतलब है कि हर बार की तरह इस बार भी पाकिस्तानधन ने पहलगाम में आतंिकियों द्वारा किए गए नरसंहार में अपनी भूमिका स्वी कार नहीं की है। श्री आसिफ ने कहा कि दुनिया को दोनों देशों के बीच तनाव के बारे में चिंतित होना चाहिए जो पूर्ण पैमाने पर परमाणु युद्ध में बदल सकता है। मंत्री ने कहा कि मुझे नहीं लगता कि परमाणु युद्ध होगा।